



L-IMĠARR

MINUTI

Laqgħa tal-Kunsill Lokali tal-Imġarr

It-Tmien Legislatura

Seduta Numru 8/09, it-Tnejn 17 ta' Frar 2020

Il-Kunsill Lokali tal-Imġarr issejjaħ fl-uffiċċju amministrattiv tiegħu li jinsab f' 22, Triq Sir Harry Luke, l-Imġarr sabiex jiltaqa' għal-Laqgħa tal-Kunsill numru 8 tat-Tmien Legislatura, nhar it-Tnejn, 17 ta' Frar 2020 fil-5 u nofs ta' filgħaxija.

PREŻENTI

Paul Vella	Sindku
Tiziana Borg Busuttil	Kunsillier
Odette Muscat	Kunsillier
Cyprian Dalli	Segretarju Eżekuttiv

ASSENTI B' APOLOĠIJA

Clayton Gauci	Kunsillier
---------------	------------

ASSENTI

Wistin Vella	Viċi Sindku
--------------	-------------

MEMBRI TAL-PUBBLIKU

Hadd

----- **MINUTI** -----

- i. Il-laqgħa bdiet fil-5:39pm.
- ii. Il-laqgħa xxandret dirett fuq il-paġna elettronika tal-Kunsill permezz tas-sistema tal-live streaming.
- iii. Il-laqgħa tmexxiet fuq l-aġenda segwenti:
 - 9.1 *Qari tal-ittri ta' apologiji;*
 - 9.2 *Konsiderazzjoni u Approvazzjoni tal-Minuti;*
 - 9.3 *Kommunikazzjoni mis-Sidku;*
 - 9.4 *Korrispondenza*
 - 9.5 *Temi oħra ta' Xogħol ieħor tal-Kunsill Lokali li jkunu meħtieġa;*
 - 9.6 *Kunsiderazzjoni u Approvazzjoni ta' l-Iskeda tal-Pagamenti;*
 - 9.7 *Kunsiderazzjoni u approvazzjoni tal-Estimi Finanzjari tas-sena 2019;*
 - 9.8 *Preparamenti Festa Frawli 2020*
 - 9.9 *Data għal-laqgħa li jmiss u tmien tal-laqgħa.*

9.1 Qari tal-ittri ta' Apologiji

- 9.1.1 Is-Segretarju Eżekuttiv informa li kien irċieva nota waħda ta' apologija minghand il-Kunsillier Clayton Gauci li ma setgħax jattendi din il-laqgħa. Il-Kunsill approva unanimament li is-Sur Gauci jitniżżel bħala 'assenti b' apologija' fil-minuti.

9.2 Konsiderazzjoni u Approvazzjoni tal-Minuti

- 9.2.1 Il-minuti tal-aħħar laqgħa tal-Kunsill kienu ġew iċċirkolati minn qabel mis-Segretarju Eżekuttiv lill-membri tal-Kunsill u għaldaqstant ġew meqjuża bħala moqrija u approvati.
- 9.2.2 Il-minuti tal-aħħar laqgħa għalhekk ġew iffirmati mis-Sidku u mis-Segretarju Eżekuttiv quddiem il-membri l-oħra tal-Kunsill.

9.3 Komunikazzjoni mis-Sindku

- 9.3.1 Is-Sindku informa li kienet reggħet giet riattivata l-applikazzjoni li l-Kunsill kellu quddiem l-Awtorita' tal-Ippjanar għaz-zona ta' Ta' Darrenzi, issa li nġieb il-kunsens tal-Awtorita' tal-Artijiet biex dan il-proġett jitkompla.
- 9.3.2 Il-Kunsill gie infurmat li il-merry-go-round ta' Ġnien l-Alwiża kienet giet vandalizzata u mkissra b' mod li ma setgħetx tisewwa. Għaldaqstant din tnehhiet biex jitwarrab il-periklu li xi hadd iwegġa' magħha. Fl-istess ħin, b' urġenza, giet ordnat oħra u din ser tkun qed tiġi installata fl-istess post fil-ġranet li ġejjin.
- 9.3.3 Is-Sindku semma kif, flimkien mal-Kunsilliera Tiziana Borg Busuttil, kellu laqgħa dwar it-Tagħlim ta' Matul il-Hajja, u gie maqbul li jsiru korsijiet fil-Kunsill. Is-suġġetti huma dawn :
- Dekorazzjoni ta' Kejkijiet;
 - *Crochet*;
 - Fotografija Bażika;
 - *Card-Making*, u
 - Tagħlim tal-Malti bħala Ilsien Barrani.
- 9.3.4 Is-Sindku ta' informazzjoni kif żvolġiet l-aħħar laqgħa tar-Reġjun Tramuntana, u ppreżenta il-minuti approvati.
- 9.3.5 Is-Sindku informa li ir-Reġjun Tramuntana kien ser jorganizza Festival tan-Nar tal-Ajru f' Mejju li ġej, bis-serata tal-15 ta' Mejju issir fl-Imġarr. F' dan il-festival ser jiehdu sehem kmamar tan-nar tal-lokalitajiet tar-reġjun, fosthom tal-Imġarr.
- 9.3.6 Is-Sindku ta' ħarsa wkoll lejn Ġieħ l-Imġarr 2020 li gie mtella' ġimghatejn qabel. Matul din iċ-ċerimonja, ingħataw dawn il-premijiet :
- Ġieħ l-Imġarr : Dun Noel Vassallo u Mons Alfred Vella
 - Rikonoxximent : Is-Sinjura Rita Mifsud (in absentia)
 - Unur Żgħażaġħ : Is-Sinjura Haley Bugeja u s-Sinjur Bernard Sammut
- 9.3.7 Is-Sindku informa li, bħala preparament għaż-żjara kulturali flimkien mal-Banda Marija Mtella' s-Sema tal-Imġarr għal-Kunċert fir-Reggia ta' Caserta, fl-Italja, kien gie mitlub li tithallas is-somma ta' €3,300 kif ukoll polza ta' assigurazzjoni. Dawn l-ispejjez ser jinqasam bejn il-Comune ta' Mathi (ġemellat mal-Kunsill tal-Imġarr), il-Banda Principessa Jolanda ta' Mathi, il-Banda tal-Imġarr u l-Kunsill tal-Imġarr. Il-Kunsill għalhekk approva hlas ta' €1000.00 bħala l-parti tiegħu għall-dan l-avveniment. Dawn il-fondi ser jithallsu lill-Banda Marija Mtella' s-Sema peress li din il-Banda diġa' hallset u bghatet il-hlasijiet tagħha u tal-Kunsill lejn l-Italja.

9.4 Korrispondenza

- 9.4.1 Is-Segretarju Eżekuttiv ressaq numru ta' ċirkolari u korrispondenzi oħra minghand id-Dipartiment għal-Gvern Lokali, u entitajiet oħra.
- 9.4.2 Is-Segretarju Eżekuttiv informa li matul dik il-ġimgħa kien ser issir id-distribuzzjoni tal-boroż il-grizi għar-riċiklaġġ mill-Kunsill. Haddiem klerikali tar-Reġjun kien ser ikun qed jgħin f' dan it-tqassim.
- 9.4.3 Is-Segretarju Eżekuttiv informa li kien ser isir taħriġ dwar il-protezzjoni tad-data u GDPR għall-istaff tal-Kunsill fil-jiem li ġejjin.
- 9.4.4 Is-Segretarju Eżekuttiv informa wkoll li gie infurmat li l-awditjar tal-Finanzi tal-Kunsill għas-sena 2019 kien ser jibda' nhar it-Tnejn 6 ta' April.

9.5 Temi ta' xogħol ieħor li l-Kunsill jista' jkollu bżonn

- 9.5.1 Is-Segretarju Eżekuttiv, fil-kapaċita' tiegħu bħala membru fil-Bord tal-Evalwazzjoni tas-Sejha tal-Offerti MGR 02/2019, kien qed iressaq għall-aprovazzjoni ir-rapport tal-evalwazzjoni tal-istess sejha għas-servizz tal-knis tat-toroq urbani u non-urbani fl-Imġarr wara li spiċċa il-proċess ta' verifika u evalwazzjoni. Ir-rapport jelenka li mill-5 offerti li l-Kunsill irċieva, 3 offerti minnhom (E.C. Municipals, Fenech Antoine u Maria Carmen Gatt) ma kienux għaddew mill-kriterji tekniċi tas-sejha. Iz-żewġ offerti l-oħra (Saviour Galea u Sandro Caruana) għaddew mil-kriterji kollha u fl-aħħar ġew kklassifikati skont il-kriterji tas-sistema tal-BPQR. Għaldaqstant il-Bord tal-Evalwazzjoni kien qed jirrakkomonda li dan it-tender jingħata lil Saviour Galea, li gie ikklassifikata fl-ewwel post, għas-somma ta' €25,604.84 qabel il-VAT fis-sena. Is-Segretarju ikkonferma li kien hemm fondi għal dan is-servizz biex jithallas skont din it-talba. Il-Kunsill għalhekk, b' mod unanimu, ikkonferma din ir-rakkomandazzjoni tal-Bord tal-Evalwazzjoni u approvat li il-kuntratturi jiġu mgħarrfa b' din id-deċiżjoni.

9.6 Konsiderazzjoni u Approvazzjoni tal-Iskeda tal-Pagamenti

- 9.6.1 Is-Segretarju Eżekuttiv ressaq l-iskeda tal-pagamenti numru 2/2020, li tammonta għal €83,144.61. Din l-iskeda giet approvata unanimament u għalhekk giet iffirmata mis-Sindku, mis-Segretarju Eżekuttiv u minn Kunsillieri oħra, sabiex ikunu jistgħu jinħarġu il-ħlasijiet imnizzla u approvati.

9.7 Kunsiderazzjoni u apporvazzjoni tal-Estimi Finanzjari tas-sena 2019

- 9.7.1 Is-Segretarju Eżekuttiv informa lill-Kunsill li peress li kien għad fadal xi' xogħol x' isir fuq dawn l-estimi finanzjarji, kien hemm bżonn li dawn jiġi approvati f' data fil-qrib. Il-Kunsill qabel li tissejjah laqgħa fil-qrib dwar dan.

9.8 Konsiderazzjoni u Evalwazzjoni tal-Performance tas-Segretarju Eżekuttiv

- 9.8.1 Il-Kunsill iddiskuta l-ewwel preparamenti għal-Festa Frawli li din is-sena kien ser isir nhar il-Hadd, 19 ta' April.
- 9.8.2 Ġie deċiż li tissejjah laqgħa ta' koordinament lejn nofs Marzu biex jiġi kkoordinat it-traffiku u it-trasport pubbliku u privat matul dan l-avveniment.

9.9 Data għal-laqgħa li jmiss u tmiem tal-laqgħa

- 9.9.1 Qabel mal-laqgħa giet fi' tmiemha, il-Kunsill qabel li l-laqgħa li jmiss tissejjah għal-Erbgħa, 26 ta' Frar 2020, fit-3.30pm.
- 9.9.2 Il-laqgħa ntemmet fis-7:08pm.

Paul Vella

Sindku

Cyprian Dalli

Segretarju Eżekuttiv